

ఇది కద నిజం

మీ ప్రాంతంలో జరుగుతున్న అవినీతిని బయటపెట్టాలని ఉందా.. నిజాన్ని నిర్ణయంగా చెప్పాలని ఉందా.. సంచలన కథనాలకు తేడాగా నిలిచిన ఇది కద నిజం

విలేఖరులు కావాలేను

తెలంగాణ రాష్ట్రంలో సంచలనంగా దూసుకెళ్తున్న ఇది కద నిజం తెలుగు దినపత్రికలో పనిచేయుటకు తెలంగాణ రాష్ట్రంలోని జిల్లాలు, నియోజకవర్గాల వారిగా విలేఖరులు కావాలేను..

6300490170-9848983329

www.edikadanijam.com

Edikadanijam@gmail.com

మా కద నిజం

28 పేజీలు

No Monthly Targets

Registered No : APTEL/25/A0818

ఇది కద నిజం

సామాన్య సమస్యలపై నిత్యం పోరాడే ఆయుధంగా.. జాతీయ తెలుగు దిన పత్రిక

ఇది కద నిజం

మీ ప్రాంతంలో జరుగుతున్న అవినీతిని బయటపెట్టాలని ఉందా.. నిజాన్ని నిర్ణయంగా చెప్పాలని ఉందా.. సంచలన కథనాలకు తేడాగా నిలిచిన ఇది కద నిజం

విలేఖరులు కావాలేను

తెలంగాణ రాష్ట్రంలో సంచలనంగా దూసుకెళ్తున్న ఇది కద నిజం తెలుగు దినపత్రికలో పనిచేయుటకు తెలంగాణ రాష్ట్రంలోని జిల్లాలు, నియోజకవర్గాల వారిగా విలేఖరులు కావాలేను..

6300490170-9848983329

www.edikadanijam.com

Edikadanijam@gmail.com

మా కద నిజం

28 పేజీలు

No Monthly Targets

కృష్ణా పడవ ప్రమాదంపై సీఎం చంద్రబాబు దిగ్భ్రాంతి

మృతుల కుటుంబాలకు రూ.5 లక్షల సాయం

పడవ ప్రమాదంపై సీఎం సమీక్ష..

సమగ్ర విచారణకు ఆదేశం

కోసూరు ఘటనపై ప్రభుత్వం స్పందన.. భద్రతా చర్యలు కట్టుదిట్టం

కృష్ణానది విషాదం.. బాధిత కుటుంబాలకు ప్రభుత్వం అండ

పడవ ప్రమాదాల నివారణకు కలిస చర్యలు: సీఎం చంద్రబాబు

28

అమరావతి, జూన్ 14(ఇది కద నిజం):

పల్నాడు జిల్లా కోసూరు సమీపంలో కృష్ణానదిలో జరిగిన పడవ ప్రమాదంపై ముఖ్యమంత్రి నారా చంద్రబాబు నాయుడు తీవ్ర దిగ్భ్రాంతి వ్యక్తం చేశారు. విదేశీ పర్యటనలో ఉన్నప్పటికీ ఘటన వివరాలను తెలుసుకున్న వెంటనే జిల్లా యంత్రాంగం, ఉన్నతాధికారులతో ఫోన్ ద్వారా మాట్లాడి సహాయక చర్యలపై సమీక్ష నిర్వహించారు.

‘మళ్ళీ మంచి రోజులు వస్తాయి’.. కూటమి ప్రభుత్వంపై సజ్జల విమర్శలు

28

అమరావతి, జూన్ 14(ఇది కద నిజం):

రాష్ట్రంలో కూటమి ప్రభుత్వం అధికారంలోకి వచ్చిన తర్వాత పరిపాలనపై ప్రజల్లో అసంతృప్తి పెరుగుతోందని వైఎస్సార్ కాంగ్రెస్ పార్టీ రాష్ట్ర కో-ఆర్డినేటర్ సజ్జల రామకృష్ణారెడ్డి ఆరోపించారు. ప్రస్తుతం ఎదురవుతున్న పరిస్థితులు శాశ్వతం కావని, భవిష్యత్తులో మళ్ళీ అనుకూల పరిస్థితులు వస్తాయని ఆయన అన్నారు. తాదేపల్లిలోని పార్టీ కేంద్ర కార్యాలయంలో నిర్వహించిన ఆర్గ్వైశ్య ఆత్మీయ సమావేశంలో పాల్గొన్న సజ్జల, ప్రస్తుత ప్రభుత్వ విధానాలపై విమర్శలు చేశారు. రాష్ట్రంలో ప్రజా సమస్యలను బలంగా ప్రస్తావిస్తున్న పార్టీగా వైఎస్సార్ కాంగ్రెస్ కొనసాగుతోందని పేర్కొన్నారు. పార్టీ అధ్యక్షుడు వైఎస్ జగన్ మోహన్ రెడ్డి ప్రజల తరపున పోరాటం కొనసాగిస్తున్నారని చెప్పారు.

మంత్రి పదవులపై ఆశ లేదు.. విద్యా సంస్కరణలే మా లక్ష్యం

సోనామ్ వాంగ్‌మక్ కీలక వ్యాఖ్యలు..

28

హైదరాబాద్, జూన్ 14(ఇది కద నిజం):

విద్యా వ్యవస్థలో సంస్కరణలు తీసుకురావడం, యువతలో చైతన్యం పెంపొందించడమే తమ లక్ష్యమని ప్రముఖ సామాజిక, పర్యావరణ ఉద్యమకారుడు సోనమ్ వాంగ్‌మక్ పేర్కొన్నారు. అధికార పదవులు లేదా రాజకీయ ప్రయోజనాల కోసం తాము పనిచేయడం లేదని స్పష్టం చేశారు. హైదరాబాద్‌లో నిర్వహించిన ఓ కార్యక్రమంలో పాల్గొన్న ఆయన, యువత దేశ భవిష్యత్తును నిర్మించే శక్తిగా ఎదగాలని పిలుపునిచ్చారు.

‘అన్ని పనులు కేంద్ర మంత్రులే చేస్తే.. సీఎం ఎందుకు?’

28

హైదరాబాద్, జూన్ 14 (ఇది కద నిజం):

రాష్ట్ర ప్రభుత్వం ఎన్నికల హామీల అమలులో విఫలమైందని బీజేపీ రాష్ట్ర అధ్యక్షుడు రామచందర్ రావు విమర్శించారు. రాష్ట్రంలో వివిధ వర్గాల ప్రజలు ప్రభుత్వ పనితీరుపై అసంతృప్తితో ఉన్నారని ఆయన ఆరోపించారు.అంబర్‌పేట్ నియోజకవర్గంలో నిర్వహించిన పార్టీ విస్తృత స్థాయి సమావేశంలో కేంద్ర మంత్రి కిషన్ రెడ్డితో కలిసి పాల్గొన్న రామచందర్ రావు, ధాన్యం కొనుగోలు అంశంలో కేంద్ర ప్రభుత్వం కీలక పాత్ర పోషిస్తోందని అన్నారు.

‘రేవంత్ ప్రభుత్వానికి ఇంటర్వెల్.. ఫస్ట్ హాఫ్ డిజాస్టర్’

28

కాంగ్రెస్ హామీలు అమలు కాలేదు: ‘ప్రభుత్వ పనితీరుపై ప్రజలు ఇప్పటికే తీర్పు ఇచ్చారు’

హైరతాబాద్‌లో జిఆర్‌ఎస్ శ్రేణులకు కేటీఆర్ దిశానిర్దేశం

రాష్ట్ర ప్రభుత్వంపై కేటీఆర్ విమర్శల వెల్లవ

హామీల అమలులో కాంగ్రెస్ విఫలమైందని కేటీఆర్ ఆరోపణ

28

హైదరాబాద్, జూన్ 14(ఇది కద నిజం):

రాష్ట్రంలో కాంగ్రెస్ ప్రభుత్వం ఎన్నికల సమయంలో ఇచ్చిన ప్రధాన హామీలను అమలు చేయడంలో విఫలమైందని బీఆర్‌ఎస్ వర్కింగ్ ప్రెసిడెంట్, సిరిసిల్ల ఎమ్మెల్యే కేటీఆర్ ఆరోపించారు. ప్రభుత్వ పనితీరుపై ప్రజల్లో అసంతృప్తి పెరుగుతోందని పేర్కొంటూ, “రేవంత్ రెడ్డి ప్రభుత్వానికి ఇంటర్వెల్ పడిపోయింది.. ఫస్ట్ హాఫ్ డిజాస్టర్” అని విమర్శించారు.

ఇంత నీచమైన ప్రచారమా

జగన్‌పై లచ్చెన్నాయుడు విమర్శలు

28

అమరావతి, జూన్ 14(ఇది కద నిజం):

డీఎస్సీ నియామక ప్రక్రియపై వైఎస్సార్ కాంగ్రెస్ పార్టీ చేస్తున్న ఆరోపణలను రాష్ట్ర మంత్రి కింజరాపు అచ్చెన్నాయుడు తీవ్రంగా ఖండించారు. నియామకాలపై నిరాధార ప్రచారం చేయడం ద్వారా అభ్యర్థులను, ఉపాధ్యాయ వ్యవస్థను తప్పుదోవ పట్టించే ప్రయత్నం జరుగుతోందని ఆయన ఆరోపించారు. డీఎస్సీ వ్యవహారంపై మాట్లాడుతూ, నియామక ప్రక్రియకు సంబంధించి గతంలో దాఖలైన పలు వ్యాజ్యాలను న్యాయస్థానాలు కొట్టివేశాయని అచ్చెన్నాయుడు పేర్కొన్నారు.

ప్రభుత్వ విద్యార్థులకు కార్పొరేట్ తరహా స్కూల్ కిట్లు

27 లక్షల మంది విద్యార్థులకు కొత్త స్కూల్ కిట్లు

ప్రభుత్వ విద్యార్థులకు నాణ్యమైన యూనిఫాంలు..పూర్తి కిట్లు

రూ.687.78 కోట్లతో విద్యార్థులకు సమగ్ర స్కూల్ కిట్

ప్రభుత్వ స్కూళ్లలో కొత్త రూపు.. నాణ్యతకు పెద్దపీట

ఒకే విధానంలో స్కూల్ కిట్లు.. రాష్ట్రవ్యాప్తంగా పంపిణీ

విద్యార్థులకు కార్పొరేట్ తరహా సదుపాయాలు..

ప్రభుత్వ ప్రత్యేక ప్రణాళిక

28

హైదరాబాద్, జూన్ 14(ఇది కద నిజం):

ప్రభుత్వ పాఠశాలలు, గురుకులాలు, కస్తూర్బా గాంధీ బాలికా విద్యాలయాలు, మోడల్ స్కూళ్లు, ప్రభుత్వ జూనియర్ కళాశాలల్లో చదువుతున్న విద్యార్థులకు ఈ విద్యా సంవత్సరం నుంచి నాణ్యమైన యూనిఫాంలు, స్కూల్ కిట్లు అందించేందుకు రాష్ట్ర ప్రభుత్వం సమగ్ర కార్యాచరణ చేపట్టింది. విద్యార్థులకు మెరుగైన సౌకర్యాలు కల్పించడమే లక్ష్యంగా సుమారు రూ.687.78 కోట్ల వ్యయంతో ఈ కార్యక్రమాన్ని అమలు చేయనుంది. రాష్ట్రవ్యాప్తంగా దాదాపు 27 లక్షల మంది విద్యార్థులకు రెండు జతల యూనిఫాంలు, అదరక్షలు, సాకులు, బ్యాగులు తదితర అవసరమైన సామగ్రిని అందించనున్నారు. గురుకులాలు, ప్రత్యేక నివాస పాఠశాలల విద్యార్థులకు అదనంగా బెడ్డింగ్ సామగ్రి, ట్రంక్ బ్యాక్స్, ఫ్లెటూ, గ్లాస్, కటోరా, పీటీ డ్రెస్, ట్రాక్‌సూట్, నైట్ డ్రెస్ వంటి పూర్తి కిట్‌ను అందించేందుకు ప్రభుత్వం ఏర్పాట్లు చేసింది. ఈసారి యూనిఫాంల తయారీలో నాణ్యతకు అత్యధిక ప్రాధాన్యం ఇవ్వాలని ప్రభుత్వం నిర్ణయించింది. వస్త్రాల కొనుగోలు నుంచి కుట్టు పనుల వరకు ప్రతి దశలో ప్రమాణాలు పాటించేలా చర్యలు తీసుకుంటోంది. విద్యార్థుల కోసం అవసరమైన కోట్ల మీటర్ల వస్త్రాన్ని ప్రముఖ సంస్థలతో పాటు తెలంగాణ చేనేత సంస్థల ద్వారా సమకూరుస్తున్నారు. విద్యార్థులకు అందించే యూనిఫాంల రంగుల్లో కూడా మార్పులు చేశారు. డే స్కూల్స్‌కు లైట్ బ్లూ-డార్క్ బ్లూ కలయికలో యూనిఫాంలు ఉండగా, గురుకుల విద్యార్థులకు ప్రత్యేక రంగుల సమూహాలు సిద్ధం చేశారు. విద్యార్థినుల కోసం ప్రత్యేక డిజైన్‌లతో దుస్తులు అందించనున్నారు. యూనిఫాంల కుట్టు బాధ్యతను రాష్ట్రవ్యాప్తంగా మహిళా స్వయం సహాయక సంఘాలకు అప్పగించారు. ఈ నిర్ణయంతో వేలాది మహిళలకు ఉపాధి లభించడంతో పాటు సంఘాలకు గణనీయమైన ఆదాయం సమకూరనుంది. అన్ని విద్యా శాఖలు, గురుకుల సంస్థలకు అవసరమైన సామగ్రిని ఈసారి సెంట్రలైజ్డ్ ప్రొక్యూర్‌మెంట్ విధానం ద్వారా ఒకే విధంగా కొనుగోలు చేసి పంపిణీ చేయనున్నారు. దీనివల్ల నాణ్యతలో ఏకరీతి, పారదర్శకత, సమయానికి సరఫరా వంటి అంశాలు మెరుగుపడతాయని ప్రభుత్వం భావిస్తోంది. ప్రభుత్వ పాఠశాలలతో పాటు గురుకులాల్లోని విద్యార్థులకు బూట్లు, సాక్సులు, బెల్టులు, టైలు, బ్యాగులు అందించనుండగా, ప్రభుత్వ జూనియర్ కళాశాలల విద్యార్థులకు కూడా తొలిసారిగా బ్యాగులు, బూట్లు, బెల్టులు, టైలు, సాక్సులు అందించేందుకు చర్యలు తీసుకుంటున్నారు.

ప్రభుత్వ వైద్య రంగంలోకి ఏఐ సేవలు

28

హైదరాబాద్, జూన్ 14(ఇది కద నిజం):

ప్రభుత్వ వైద్య సేవలను మరింత ఆధునికీకరించే దిశగా తెలంగాణ ప్రభుత్వం కీలక అడుగులు వేస్తోంది. త్వరలోనే జిల్లా ప్రభుత్వ ఆస్పత్రుల్లో ఆర్టిఫిషియల్ ఇంటెలిజెన్స్ (ఏఐ) ఆధారిత వ్యాధి నిర్ధారణ వ్యవస్థలను అందుబాటులోకి తీసుకురానున్నట్లు రాష్ట్ర వైద్య, ఆరోగ్య శాఖ మంత్రి దామోదర్ రాజనర్సింహ ప్రకటించారు. హైదరాబాద్‌లో నిర్వహించిన ఆరోగ్య రంగంలో ఏఐ వినియోగంపై సదస్సు ముగింపు కార్యక్రమంలో మాట్లాడిన మంత్రి, కృత్రిమ మేధస్సు వైద్యులకు ప్రత్యామ్నాయం కాదని, వారి నిర్ణయ సామర్థ్యాన్ని మరింత బలోపేతం చేసే సాధనమని అన్నారు.

చరిత్ర--భవిష్యత్తుకు వారధిగా హైదరాబాద్

సలార్ జంగ్ మ్యూజియం చుట్టూ హెరిటేజ్ సర్క్యూల్స్

చరిత్రను కాపాడుతూ.. భవిష్యత్తును నిర్మిస్తున్న హైదరాబాద్

వారసత్వానికి కొత్త ఊపు.. పర్యాటక అభివృద్ధికి ప్రభుత్వం ప్రణాళిక

28

హైదరాబాద్, జూన్ 14(ఇది కద నిజం):

చారిత్రక వారసత్వాన్ని కాపాడుకుంటూనే ఆధునిక అభివృద్ధి వైపు దూసుకెళ్తున్న నగరంగా హైదరాబాద్ నిలుస్తోందని ఉప ముఖ్యమంత్రి భట్టి విక్రమార్క పేర్కొన్నారు. నగరాన్ని కేవలం భవనాలు, రహదారులు మాత్రమే కాకుండా, చరిత్రను నిలబెట్టే సాంస్కృతిక సంస్థలు కూడా నిర్మిస్తాయని ఆయన అన్నారు.

●●●●●

●●●●●

●●●●●

●●●●●

ప్రభుత్వ విద్యార్థులకు కార్పొరేట్ తరహా స్కూల్ కిట్లు

మొదటి పేజీ తరువాయి యూనిఫాంలు, దుప్పట్లు, బెడ్‌షీట్లు వంటి అర్హతలో గణనీయమైన భాగాన్ని తెలంగాణ చేనేత సహకార సంస్థలకు కేటాయించడం ద్వారా చేనేత రంగానికి ప్రోత్సాహం లభించనుంది. టైలు, బెల్టులు, ఐడీ కార్డుల తయారీ బాధ్యతలను ప్రభుత్వ రంగ సంస్థలకు అప్పగించడం ద్వారా స్థానిక పరిశ్రమలకు కూడా ఊతం లభించనుంది.

ప్రభుత్వం ఈ కార్యక్రమాన్ని విద్యార్థుల భవిష్యత్తుపై పెట్టుబడిగా భావిస్తూ, రాష్ట్రవ్యాప్తంగా అన్ని అర్హతైన విద్యార్థులకు విద్యా సంవత్సరం ప్రారంభంలోనే కిట్లు అందేలా చర్యలు చేపడుతోంది.

“మంత్రి పదవులపై ఆశ లేదు.. విద్యా సంస్కరణలే మా లక్ష్యం”

మొదటి పేజీ తరువాయి ప్రజల్లో అవగాహన పెంచడం, విద్యా వ్యవస్థలో ఉన్న లోపాలను వెలుగులోకి తేవడం కోసం చేపడుతున్న కార్యక్రమాలు కొనసాగుతాయని చెప్పారు.

దేశవ్యాప్తంగా తరచూ వెలుగుచూస్తున్న ప్రశ్నావత్రాల లీకేజీలు, పరీక్షల రద్దు వంటి సమస్యలపై ఆందోళన వ్యక్తం చేసిన వాంగ్‌మక్, విద్యా వ్యవస్థలో జవాబుదారీతనం పెరగాల్సిన అవసరం ఉందన్నారు. వ్యవస్థలో లోపాలు చోటుచేసుకున్నప్పుడు బాధ్యులు ప్రజలకు సమాధానం చెప్పాల్సిందేనని అభిప్రాయపడ్డారు.

విద్యను కేవలం పరీక్షలు, మార్కులకే పరిమితం చేయకుండా, విద్యార్థుల్లో సృజనాత్మకత, సమస్య పరిష్కార నైపుణ్యాల పెంపొందించే దిశగా సంస్కరణలు అవసరమని ఆయన సూచించారు. భవిష్యత్ తరాలకు మెరుగైన విద్యా అవకాశాలు కల్పించేందుకు సమగ్ర మార్పులు తీసుకురావాలని పిలుపునిచ్చారు.

పర్యావరణ పరిరక్షణపై కూడా మాట్లాడిన ఆయన, రాబోయే తరాలకు నాణ్యమైన విద్య ఎంత ముఖ్యమో, స్వచ్ఛమైన గాలి, నీరు కూడా అంతే అవసరమని అన్నారు. సహజ వనరుల సంగ్రహణలో ప్రజల భాగస్వామ్యం కీలకమని పేర్కొన్నారు.

హైదరాబాద్‌లో పర్యావరణ పరిరక్షణ కోసం పౌర సమాజం చేపట్టిన కార్యక్రమాలను ప్రశంసించిన వాంగ్‌మక్, అభివృద్ధి పేరుతో ప్రకృతి సంపదను నష్టపరచకుండా సమతుల్య విధానాలు అవలంబించాలని సూచించారు. ప్రజాస్వామ్య వ్యవస్థ బలోపేతం కావడంతో పాటు విద్య, పర్యావరణ రంగాల్లో దీర్ఘకాలిక దృష్టితో నిర్ణయాలు తీసుకోవాలని ఆకాంక్షించారు.

ప్రభుత్వ వైద్య రంగంలోకి ఏఐ సేవలు

హైదరాబాద్, జూన్ 14(ఇది కద నిజం): ప్రభుత్వ వైద్య సేవలను మరింత ఆధునికీకరించే దిశగా తెలంగాణ ప్రభుత్వం కీలక అడుగులు వేస్తోంది. త్వరలోనే జిల్లా ప్రభుత్వ ఆస్పత్రుల్లో ఆర్టిఫిషియల్ ఇంటెలిజెన్స్ (ఏఐ) ఆధారిత వ్యాధి నిర్ధారణ వ్యవస్థలను అందుబాటులోకి తీసుకురానున్నట్లు రాష్ట్ర వైద్య, ఆరోగ్య శాఖ మంత్రి దామోదర్ రాజనర్సింహ ప్రకటించారు. హైదరాబాద్‌లో నిర్వహించిన ఆరోగ్య రంగంలో ఏఐ వినియోగంపై సదస్సు ముగింపు కార్యక్రమంలో మాట్లాడిన మంత్రి, కృత్రిమ మేధస్సు వైద్యులకు ప్రత్యామ్నాయం కాదని, వారి నిర్ణయ సామర్థ్యాన్ని మరింత బలోపేతం చేసే సాధనమని అన్నారు.

ప్రారంభ దశలోనే వ్యాధులను గుర్తించడం, చికిత్సను వేగవంతం చేయడంలో ఏఐ కీలక పాత్ర పోషిస్తుందని పేర్కొన్నారు.

ప్రభుత్వ ఆరోగ్య వ్యవస్థలో ఇప్పటికే ఎక్స్‌రే చిత్రాల విశ్లేషణతో పాటు సెప్పిస్, ఫ్యాటీ లివర్ వంటి ఆరోగ్య సమస్యలను ముందుగానే గుర్తించే సాంకేతికతలను వినియోగిస్తున్నామని మంత్రి వెల్లడించారు. ఈ సేవలను క్రమంగా మరిన్ని ప్రభుత్వ ఆస్పత్రులకు విస్తరించనున్నట్లు చెప్పారు.

భవిష్యత్ వైద్యులను సాంకేతిక మార్పులకు అనుగుణంగా తీర్చిదిద్దేందుకు ప్రభుత్వ వైద్య కళాశాలల్లో డిజిటల్ క్లాస్‌రూమ్‌లు, సిమ్యులేషన్ ల్యాబ్‌లు ఏర్పాటు చేస్తున్నట్లు తెలిపారు. ఆధునిక వైద్య విద్యతో పాటు డిజిటల్ నైపుణ్యాలకు కూడా ప్రాధాన్యం ఇస్తున్నామని చెప్పారు.

ఫార్మా, బయోటెక్నాలజీ, వ్యాక్సీన్ తయారీ, వైద్య పరిశోధన రంగాల్లో ఇప్పటికే అంతర్జాతీయ గుర్తింపు పొందిన హైదరాబాద్, రాబోయే రోజుల్లో ఏఐ ఆధారిత ఆరోగ్య పరిష్కారాల కేంద్రంగా కూడా ఎదిగే అవకాశాలు ఉన్నాయని మంత్రి అభిప్రాయపడ్డారు.

సదస్సులో దేశ, విదేశాల వైద్య నిపుణులు, పరిశోధకులు, సాంకేతిక రంగ ప్రతినిధులు, వైద్య విద్యార్థులు, ఆరోగ్య రంగ నిపుణులు పాల్గొని ఆరోగ్య రంగంలో ఏఐ వినియోగంపై అభిప్రాయాలు పంచుకున్నారు.

‘రేవంత్ ప్రభుత్వానికి ఇంటర్వెల్.. ఫస్ట్ హాఫ్ డిజాస్టర్’

మొదటి పేజీ తరువాయి ఖైరతాబాద్ నియోజకవర్గ కార్యకర్తల సమావేశంలో పాల్గొన్న కేటీఆర్ మాట్లాడుతూ, ప్రభుత్వ పనితీరును ప్రజలు ఇప్పటికే అంచనా వేసేసారని అన్నారు. ఎన్నికల సమయంలో ప్రకటించిన ఉద్యోగాల కల్పన, సంక్షేమ హామీలు, అభివృద్ధి కార్యక్రమాల అమలులో ఆశించిన ఫలితాలు కనిపించడం లేదని ఆరోపించారు.

హైదరాబాద్ అభివృద్ధిపై స్పందించిన ఆయన, కాంగ్రెస్ ప్రభుత్వం అధికారంలోకి వచ్చిన తర్వాత కొత్త గృహ నిర్మాణాల విషయంలో పురోగతి కనిపించడం లేదని విమర్శించారు. గత ప్రభుత్వ హయాంలో చేపట్టిన కొన్ని కార్యక్రమాల కొనసాగింపులో కూడా స్పష్టత లేదని అన్నారు.

ఇంత నీచమైన ప్రచారమా

మొదటి పేజీ తరువాయి ప్రశ్నావత్రాల లీకేజీ, మెరిట్ జాబితా, స్పోర్ట్స్ కోటా, రిజర్వేషన్లపై వచ్చిన ఆరోపణలకు అధికారులు ఇప్పటికే వివరణ ఇచ్చారని అన్నారు. డీఎస్సీ నియామకాల్లో కుల ప్రాతిపదికన అన్యాయం జరిగిందన్న ఆరోపణలను కూడా మంత్రి తిరస్కరించారు. గణాంకాలు పరిశీలిస్తే ప్రచారంలో ఉన్న ఆరోపణలకు వాస్తవ ఆధారాలు లేవని ఆయన పేర్కొన్నారు.

మాజీ ముఖ్యమంత్రి వైఎస్ జగన్ మోహన్ రెడ్డిని ఉద్దేశించి మాట్లాడుతూ, ప్రజల్లో అపోహలు సృష్టించే ప్రయత్నాల కంటే వాస్తవాల ఆధారంగా రాజకీయాలు చేయాలని సూచించారు. తప్పుడు ప్రచారంతో యువతను, ఉద్యోగార్థులను గందరగోళానికి గురిచేయడం సరికాదని అన్నారు.

డీఎస్సీ నియామక ప్రక్రియ పారదర్శకంగా కొనసాగుతోందని ప్రభుత్వం స్పష్టం చేస్తోందని, అర్హత ఆధారంగానే నియామకాలు జరుగుతున్నాయని మంత్రి తెలిపారు.

కృష్ణా పడవ ప్రమాదంపై సీఎం చంద్రబాబు దిగ్భాంతి

మొదటి పేజీ తరువాయి అధికారుల సమాచారం ప్రకారం, నదిలో ప్రయాణిస్తున్న పడవ ఇసుక దిబ్బను ఢీకొనడంతో ప్రమాదం చోటుచేసుకుంది. ఈ ఘటనలో నలుగురు ప్రాణాలు కోల్పోగా, మరో ఆరుగురు సురక్షితంగా బయటపడ్డారు. మృతుల కుటుంబాలకు ప్రభుత్వం తరపున రూ.5 లక్షల చొప్పున ఎక్స్‌గ్రేషియా అందజేయనున్నట్లు ముఖ్యమంత్రి ప్రకటించారు. బాధిత కుటుంబాలకు ఈ సాయాన్ని తక్షణమే అందించాలని జిల్లా అధికారులను ఆదేశించారు.

ప్రమాదంలో మృతించెందిన వారి మృతదేహాలను ఆసుపత్రికి తరలించి, అవసరమైన ప్రక్రియలు పూర్తి చేసిన అనంతరం కుటుంబ సభ్యులకు అప్పగించే ఏర్పాట్లు చేస్తున్నట్లు అధికారులు తెలిపారు.

ఈ ఘటనకు దారితీసిన కారణాలను పూర్తిస్థాయిలో పరిశీలించాలని ముఖ్యమంత్రి ఆదేశించారు. రెవెన్యూ, పోలీసు, సాగునీటి శాఖల అధికారులతో కూడిన బృందం ద్వారా సమగ్ర విచారణ చేపట్టి నివేదిక సమర్పించాలని సూచించారు.

భవిష్యత్తులో ఇలాంటి ప్రమాదాలు పునరావృతం కాకుండా నదీ ప్రాంతాల్లో భద్రతా ప్రమాణాలను మరింత కట్టుదిట్టం చేయాలని, పడవల నిర్వహణ, ప్రయాణికుల రక్షణకు అవసరమైన చర్యలను అమలు చేయాలని అధికారులకు సీఎం సూచించారు.

సహాయక చర్యలు, బాధిత కుటుంబాలకు అవసరమైన సాయం అందించడంలో అన్ని శాఖలు సమన్వయంతో పనిచేయాలని ప్రభుత్వం ఆదేశించింది. బాధితులకు ప్రభుత్వం అన్ని విధాలా అండగా ఉంటుందని ముఖ్యమంత్రి భరోసా ఇచ్చారు.

‘అన్ని పనులు కేంద్ర మంత్రులే చేస్తే.. సీఎం ఎందుకు?’

మొదటి పేజీ తరువాయి హైదరాబాద్, జూన్ 14: రాష్ట్ర ప్రభుత్వం ఎన్నికల హామీల అమలులో విఫలమైందని బీజేపీ రాష్ట్ర అధ్యక్షుడు రామచందర్ రావు విమర్శించారు. రాష్ట్రంలో వివిధ వర్గాల ప్రజలు ప్రభుత్వ పనితీరుపై ఆసంతృప్తితో ఉన్నారని ఆయన ఆరోపించారు.

అంబర్‌పేట్ నియోజకవర్గంలో నిర్వహించిన పార్టీ విస్తృత స్థాయి సమావేశంలో కేంద్ర మంత్రి కిషన్ రెడ్డితో కలిసి పాల్గొన్న రామచందర్ రావు, ధాన్యం కొనుగోలు అంశంలో కేంద్ర ప్రభుత్వం కీలక పాత్ర పోషిస్తోందని అన్నారు. అయితే ఆ కార్యక్రమాలకు సంబంధించిన గుర్తింపును రాష్ట్ర ప్రభుత్వం తమకు అనుకూలంగా ప్రచారం చేసుకుంటోందని విమర్శించారు.

కేంద్ర మంత్రులు, ప్రజాప్రతినిధుల సహకారంపై ఆధారపడుతున్నప్పుడు రాష్ట్ర ప్రభుత్వం తన బాధ్యతలను సమర్థంగా నిర్వహించాల్సిన అవసరం ఉందని పేర్కొన్నారు. “అన్ని పనులు కేంద్ర మంత్రులు, ఎంపీలే చేస్తే.. ముఖ్యమంత్రి పాత్ర ఏమిటి?” అని ప్రశ్నించారు.

హైదరాబాద్‌లో ఇటీవల కురిసిన వర్షాల అనంతరం ఏర్పడిన పరిస్థితులను ప్రస్తావిస్తూ, నగర మౌలిక సదుపాయాల నిర్వహణలో ప్రభుత్వం వైఫల్యం చెందిందని ఆరోపించారు. నగర అభివృద్ధిపై ప్రభుత్వం మరింత దృష్టి పెట్టాలని, ప్రజలకు మెరుగైన సేవలు అందించాలని కోరారు.

ఘృషర్ సీట్ ప్రాజెక్టుపై కూడా స్పందించిన ఆయన, ముందుగా హైదరాబాద్, సికింద్రాబాద్ నగరాల ప్రస్తుత సమస్యలను పరిష్కరించాల్సిన అవసరం ఉందన్నారు. ప్రజల సమస్యల పరిష్కారమే ప్రభుత్వ ప్రాధాన్యంగా ఉండాలని సూచించారు.

రాష్ట్ర రాజకీయాలపై మాట్లాడుతూ, బీఆర్‌ఎస్, కాంగ్రెస్, ఎంఐఎం పార్టీలపై విమర్శలు గుప్పించారు. రాబోయే స్థానిక సంస్థల ఎన్నికల్లో బీజేపీ మెరుగైన ఫలితాలు సాధిస్తుందని ధీమా వ్యక్తం చేశారు.

అలాగే కేంద్ర ప్రభుత్వం తెలంగాణకు అందించిన నిధులు, చేపట్టిన అభివృద్ధి కార్యక్రమాలపై బహిరంగ చర్చకు సిద్ధమని రామచందర్ రావు సవాల్ విసిరారు.

చరిత్ర--భవిష్యత్తుకు వారధిగా హైదరాబాద్

హైదరాబాద్, జూన్ 14(ఇది కద నిజం): చారిత్రక వారసత్వాన్ని కాపాడుకుంటూనే ఆధునిక అభివృద్ధి వైపు దూసుకెళ్తున్న నగరంగా హైదరాబాద్ నిలుస్తోందని ఉప ముఖ్యమంత్రి భట్టి విక్రమార్క పేర్కొన్నారు. నగరాన్ని కేవలం భవనాలు, రహదారులు మాత్రమే కాకుండా, చరిత్రను నిలబెట్టే సాంస్కృతిక సంస్థలు కూడా నిర్మిస్తాయని ఆయన అన్నారు. సలార్ జంగ్ మ్యూజియం నగర వారసత్వానికి ప్రతీకగా నిలుస్తోందని చెప్పారు.

సలార్ జంగ్ మ్యూజియం 75వ వార్షికోత్సవం, సలార్ జంగ్--3 జయంతి కార్యక్రమాల్లో పాల్గొన్న భట్టి విక్రమార్క, ప్రపంచ నలుమూలల నుంచి వేలాది కళాఖండాలను సేకరించి ప్రజలకు అందుబాటులో ఉంచడం సలార్ జంగ్--3 దూరదృష్టికి నిదర్శనమని పేర్కొన్నారు. వివిధ మతాలు, సంస్థానాలు, నాగరికతలకు చెందిన అరుదైన కళాఖండాలు ఒకే చోట ఉండటం ఈ మ్యూజియం ప్రత్యేకత అని వివరించారు.

ముసి నదీని ఆధునిక రివర్‌ప్రంటీగా అభివృద్ధి చేసి, దానిని సలార్ జంగ్ మ్యూజియం, చార్మినార్, గోల్కొండ కోట, కుతుబ్‌షాహీ సమాధులు, చౌవహల్లా ప్యాలెస్, ఫలక్‌నుమా ప్యాలెస్ వంటి వారసత్వ ప్రదేశాలతో అనుసంధానించే సమగ్ర ప్రణాళికను ప్రభుత్వం రూపొందిస్తున్నట్లు తెలిపారు. ఈ అభివృద్ధి ద్వారా దేశీయ, విదేశీ పర్యాటకులను ఆకర్షించడంతో పాటు స్థానిక ఉపాధి అవకాశాలు కూడా పెరుగుతాయని ఆయన చెప్పారు.

హైదరాబాద్ చరిత్రకే పరిమితమైన నగరం కాదని, ఐటీ, బయోటెక్నాలజీ, ఫార్మా వంటి ఆధునిక రంగాల్లో కూడా అంతర్జాతీయ గుర్తింపు పొందిందని భట్టి అన్నారు. వారసత్వాన్ని పరిరక్షిస్తూ సాంకేతిక అభివృద్ధిని సమన్వయం చేయడం నగర ప్రత్యేకతగా అభివర్ణించారు.

రాష్ట్రంలోని ప్రతి విద్యార్థి కనీసం ఒక్కసారైనా సలార్ జంగ్ మ్యూజియాన్ని సందర్శించేలా ప్రత్యేక కార్యక్రమాలు చేపట్టనున్నట్లు వెల్లడించారు. పాఠశాలలు, విశ్వవిద్యాలయాలతో భాగస్వామ్యాల ఏర్పాటు చేసి మ్యూజియంలను విద్యా, పరిశోధన కేంద్రాలుగా తీర్చిదిద్దేందుకు చర్యలు తీసుకుంటామని చెప్పారు.అలాగే వ్యాపార, పెట్టుబడి అవసరాల కోసం హైదరాబాద్‌కు వచ్చే విదేశీ ప్రతినిధులు నగర చారిత్రక వారసత్వాన్ని కూడా అనుభవించేలా ప్రత్యేక పర్యాటక కార్యక్రమాలను రూపొందిస్తామని తెలిపారు. నైట్ టూరిజం, బహుభాషా గైడ్‌స్ వాక్స్, మెరుగైన రవాణా సౌకర్యాలతో ఓల్డ్ నెలీని ప్రపంచ స్థాయి పర్యాటక కేంద్రంగా అభివృద్ధి చేయాలనే లక్ష్యంతో ప్రభుత్వం పనిచేస్తోందని వివరించారు.

మ్యూజియాన్ని దశాబ్దాలుగా సంరక్షిస్తున్న క్యూరేటర్లు, సిబ్బంది, భద్రతా సిబ్బంది సేవలను ఈ సందర్భంగా భట్టి ప్రశంసించారు. సలార్ జంగ్--3 సేకరించిన వారసత్వ సంపదను మరింత ఆధునికంగా సంరక్షించి భావితరాలకు అందించడం అందరి బాధ్యత అని ఆయన పేర్కొన్నారు.

‘మళ్ళీ మంచి రోజులు వస్తాయి’..

మొదటి పేజీ తరువాయి గత వైఎస్సార్‌సీపీ ప్రభుత్వ హయాంలో సంక్షేమ పథకాలను అన్ని వర్గాల అర్హులైన లబ్ధిదారులకు అందించామని సజ్జల పేర్కొన్నారు. ఆర్థికంగా వెనుకబడిన వర్గాలతో పాటు ఇతర అర్హులకూ ప్రభుత్వ పథకాలు అందేలా చర్యలు తీసుకున్నామని చెప్పారు. గత ప్రభుత్వంలో శాంతి భద్రతలు, వ్యాపార అనుకూల వాతావరణం మెరుగ్గా ఉండేదని ఆయన అభిప్రాయపడ్డారు.

విద్య, వైద్య రంగాల్లో గత ప్రభుత్వం చేపట్టిన కార్యక్రమాలను ప్రస్తావించిన సజ్జల, ప్రభుత్వ పాఠశాలల అభివృద్ధికి చేపట్టిన చర్యలు ప్రజల్లో విశ్వాసాన్ని పెంచాయని అన్నారు. ఆ కార్యక్రమాల గురించి ప్రజలకు మరింత విస్తృతంగా వివరించాలని పార్టీ నాయకులకు సూచించారు.

రాష్ట్ర ఆర్థిక పరిస్థితిపై కూడా స్పందించిన ఆయన, ప్రస్తుత ప్రభుత్వం తీసుకుంటున్న కొన్ని నిర్ణయాలపై అభ్యంతరం వ్యక్తం చేశారు. ముఖ్యంగా అమరావతి అభివృద్ధి పేరుతో భారీ ఆర్థిక భారం పడే అవకాశం ఉందని ఆరోపించారు.

పార్టీ కార్యకర్తలు ప్రజలతో మరింత మమేకమై పార్టీ విధానాలు, కార్యక్రమాలను ప్రజల్లోకి తీసుకెళ్లాలని సజ్జల పిలుపునిచ్చారు. సమన్వయంతో పనిచేస్తే పార్టీ మరింత బలోపేతం అవుతుందని ఆయన విశ్వాసం వ్యక్తం చేశారు.

నిరుద్యోగ యువత ఆశలు నిజం చేస్తాం.. ‘వార్షిక-2025’ పుస్తకాన్ని ఆవిష్కరించిన మంత్రి పాన్సం

న్యూస్ డెస్క్ ,జూన్ 14(ఇది కద నిజం): నిరుద్యోగ యువత ఆశలకు అనుగుణంగానే ఉద్యోగాల భరీకి ప్రభుత్వం వరుస నోటిఫికేషన్లు జారీ చేయబోతోందని బీసీ సంక్షేమ, రవాణా శాఖ మంత్రి పొన్నం ప్రభాకర్ పేర్కొన్నారు. బీసీ స్టడీ సర్కిల్ ప్రచురించిన పోటీ పరీక్షల ప్రత్యేక పుస్తకం ‘వార్షిక 2025’ను ఆదివారం ఆయన ఆవిష్కరించారు. ఈ పుస్తకానికి సంపాదకత్వం వహించిన బీసీ స్టడీ సర్కిల్ డైరెక్టర్ మామిడి హరికృష్ణను మంత్రి అభినందించారు. ఈ సందర్భంగా మంత్రి పొన్నం ప్రభాకర్ మాట్లాడుతూ.. తెలంగాణ యువతను విజేతలుగా నిలిపేందుకు, ‘మేధో తెలంగాణ’ సాధన దిశగా ప్రభుత్వం ఉచిత శిక్షణతో పాటు అవసరమైన స్టడీ మెటీరియల్‌ను అందుబాటులోకి తెస్తోందన్నారు. పోటీ పరీక్షల్లో 20 నుంచి 25 శాతం ప్రశ్నలు కరెంట్ అఫైర్స్ నుంచే వస్తున్నందున, అభ్యర్థుల సౌకర్యార్థం జాతీయ, అంతర్జాతీయ, ప్రాంతీయ అంశాలతో కూడిన ‘వార్షిక 2025’ పుస్తకాన్ని బీసీ స్టడీ సర్కిల్ రూపొందించిందని చెప్పారు.

ఈ పుస్తకంలో కరెంట్ అఫైర్స్‌తో పాటు ఎండోమెంట్స్ ఉద్యోగాల కోసం ప్రత్యేకంగా ‘భారతీయ వైదిక హైందవ విజ్ఞానం’ అంశాన్ని, అలాగే జనరల్ నాలెడ్జ్, రాజ్యాంగం, చరిత్ర, భౌగోళిక శాస్త్రం, తెలంగాణ ఉద్యమం వంటి విషయమైన సమాచారాన్ని పొందుపరిచినట్లు వివరించారు. రాష్ట్రవ్యాప్తంగా ఉన్న 12 బీసీ స్టడీ సర్కిళ్ల ద్వారా సివిల్స్, గ్రూప్స్, బ్యాంకింగ్, పోలీస్, రైల్వే, ఉపాధ్యాయ ఉద్యోగాలకు ప్రభుత్వం ఉచితంగా అన్ని సౌకర్యాలతో శిక్షణ ఇస్తోందని, యువత దీన్ని సద్వినియోగం చేసుకోవాలని పిలుపునిచ్చారు.



వ్యవసాయ మోటార్ ధ్వంసం.. రైతుకు ఆర్థిక నష్టం



ఇది కద నిజం, ఉమ్మడి నిజామాబాద్ జిల్లా పిట్లం, జూన్ 14: కామారెడ్డి జిల్లా పిట్లం మండలంలోని చిల్లర్ల గ్రామానికి చెందిన రైతు కుమ్మరి శ్రీను వ్యవసాయ పొలంలో ఉన్న విద్యుత్ మోటారును గుర్తుతెలియని వ్యక్తులు ధ్వంసం చేసిన ఘటన వెలుగుచూసింది. గురువారం రాత్రి ఈ ఘటన చోటుచేసుకోగా, శుక్రవారం ఉదయం పొలానికి వెళ్లిన శ్రీను మోటార్ పగులగొట్టబడినట్లు గుర్తించారు. ఈ ఘటనతో పంటలకు నీరందించే పనులు నిలిచిపోవడంతో పాటు తనకు ఆర్థిక నష్టం వాటిల్లినదని బాధిత రైతు ఆవేదన వ్యక్తం చేశారు. బాధితుడి ఫిర్యాదు మేరకు కేసు నమోదు చేసి దర్యాప్తు చేస్తున్నట్లు పిట్లం ఎస్ఐ ఆంజనేయులు తెలిపారు. మోటార్ ను ధ్వంసం చేసిన వ్యక్తులను త్వరలోనే పట్టుకుంటామని వెల్లడించారు. సందర్భంగా బాధితుడు శ్రీను మరియు గ్రామస్తులు తదితరులు పాల్గొన్నారు.

నిజాంసాగర్ లో హైవేపై యాక్సిడెంట్.. ఒకరు మృతి

ఇది కద నిజం, ఉమ్మడి నిజామాబాద్ జిల్లా నిజాంసాగర్, జూన్ 14: కామారెడ్డి జిల్లా నిజాంసాగర్ మండలం బ్రాహ్మణపల్లి సమీపంలోని జాతీయ రహదారిపై శనివారం ఉదయం జరిగిన రోడ్డు ప్రమాదంలో ఒకరు మృతి చెందగా, మరో మహిళా తీవ్రంగా గాయపడింది. స్థానికుల కథనం ప్రకారం హైదరాబాద్ నుంచి పిట్లం వైపు వెళ్తున్న బోలెలో వాహనం బైక్ ను ఢీకొనడంతో ఈ ప్రమాదం చోటుచేసుకుంది. ప్రమాదంలో బైక్ పై ప్రయాణిస్తున్న వ్యక్తి అక్కడికక్కడే మృతి చెందగా, మహిళకు తీవ్ర గాయాలయ్యాయి. సమాచారం అందుకున్న పోలీసులు సంఘటనా స్థలానికి చేరుకుని సహాయక చర్యలు చేపట్టారు. క్షతగాత్రురాలిని చికిత్స నిమిత్తం ఆసుపత్రికి తరలించారు. మృతుడి వివరాలు తెలియాల్సి ఉంది. ఘటనపై కేసు నమోదు చేసి దర్యాప్తు చేస్తున్నట్లు పోలీసులు తెలిపారు.



ఘనంగా అధిక మాసంలో దొండెల్ ఉత్సవం



ఇది కద నిజం న్యూస్ ప్రతినిధి ఉమ్మడి నిజామాబాద్ జిల్లా జూన్ 14: అధిక మాసం సందర్భంగా నిజామాబాద్ ఆదిలాబాద్ నిర్మల్ జగిత్యాల కామారెడ్డి జిల్లాలలోని మద్దూర్, జుక్కల్, దొంగ్గి, బిమ్మంపల్లె మండలాల్లో దొండెల్ ఉత్సవం భక్తిశ్రద్ధలతో నిర్వహించారు. సాంప్రదాయం ప్రకారం అధిక మాసాన్ని "దొండల్ నేల"గా కూడా పిలుస్తారు. ఈ సందర్భంగా అమ్మలు, అమ్మమ్మలు తమ ఆడబిడ్డలను ఇంటికి ఆహ్వానించి,

దొండలను కొత్త స్త్రీల్ దబ్బాల్లో నింపి డబ్బాతో పాటు బహుకరించడం అనవాయితీగా కొనసాగుతోంది. మహారాష్ట్ర సరిహద్దు ప్రాంతాల్లో ప్రత్యేకంగా జరుపుకునే ఈ సంప్రదాయంలో దానధర్మాలకు విశేష ప్రాధాన్యత ఉంది. అనంతరం దొండలను పేదలు, అవసరమైన వారికి పంచివేస్తారు. అధిక మాసంలో చేసిన దానాలు, పుణ్యకార్యాల విశేష ఫలితాలను ఇస్తాయనే విశ్వాసంతో ప్రజలు ఈ ఉత్సవాన్ని నిర్వహిస్తున్నారు.

మోడలింగ్ రంగంలో ఎన్నో అవకాశాలు

ప్రేక్షకులను అలరించిన స్టార్ ఐకాన్ ఆఫ్ రాజమండ్రి ఫ్యాషన్ షో



రాజమండ్రి (ఇది కద నిజం)జూన్ 14: మోడలింగ్ రంగంలో రాణించిన వారికి ఎన్నో అవకాశాలు ఉన్నాయని స్టార్ ఐకాన్ ఆఫ్ రాజమండ్రి ఫ్యాషన్ షో నిర్వాహకులు సవీన్ అన్నారు. ఏవీ అప్పారావు రోడ్ లోని

ప్రసాద్ ఐ మాక్స్ థియేటర్స్ లో ఏర్పాటు చేసిన స్టార్ ఐకాన్ ఆఫ్ రాజమండ్రి ఫ్యాషన్ షో ప్రేక్షకులను అలరించింది. గతవారం లాలా చెరువు, హైవే రోడ్డులో ఉన్న ప్రత్యక్తి వేదిక లో నిర్వహించిన ఫ్యాషన్ షోలో గెలుపొందిన విజేతలు ఈ కార్యక్రమంలో పాల్గొని క్యాష్ వాక్ నిర్వహించారు. ఈ సందర్భంగా సవీన్ దీప్, బిందు, ప్రియాంక , సంతోష్ కుమార్ మాట్లాడుతూ పోస్టర్ ఆవిష్కరణ దగ్గర నుంచి ఫ్యాషన్స్ నిర్వహించే వరకు ప్రత్యక్తి వేదిక నిర్వాహకులు జీవితీర్తా కు ,బహుక్ష్మి థియేటర్ నిర్వాహకులు కు కృతజ్ఞతలు తెలిపారు. ఫ్యాషన్ షో అలో పాల్గొనడం వలన టీవీ సీరియల్స్, వెబ్ సిరీస్ లలో అవకాశాలు లభిస్తాయని అన్నారు. ఈ సందర్భంగా ఫ్యాషన్ షోలో గెలుపొందిన స్రవంతి మాట్లాడుతూ పెళ్లయిన తాను ఫ్యాషన్ షోలో పాల్గొనడం వల్ల ఆత్మవిశ్వాసం పెరిగిందని అన్నారు. అందం, టాలెంట్ ఉండడం వల్ల ఫ్యాషన్ రంగంలో అనేక అవకాశాలు లభిస్తాయని పేర్కొన్నారు.

16 న గాంధీ బొమ్మ సాక్షిగా “జమ్మలమడుగులో కూటమి గర్జన”

కడపజిల్లా(ఇది కద నిజం)జూన్ 14:కూటమి ప్రభుత్వం రెండేళ్లు పూర్తి చేసుకున్న సందర్భంగాజమ్మలమడుగులో భారీ బహిరంగ సభ నిర్వహిస్తున్నట్లు కూటమి నేతలు ప్రకటించారు.ఈ నెల 16న జమ్మలమడుగు పట్టణంలోని శ్రీ నారాపురం వెంకటేశ్వర స్వామి దేవస్థానం నుంచి ప్రారంభమైన గర్జన పట్టణంలోని ప్రధాన వీధుల గుండా సాగుతూ పాత బస్టాండ్ గాంధీ విగ్రహ వద్దకు ఈర్వాలీచేరుకుంటుందని,అనంతరం అక్కడే భాగీ కూటమి నాయకులు కార్యకర్తల జనసంద్రం మధ్యలోనే బహిరంగ సభలో బిజెపి ఎమ్మెల్యే ఆదినారాయణ రెడ్డి,జిల్లా టీడీపీ అధ్యక్షులు, జమ్మలమడుగు తెలుగదేశం పార్టీ నియోజకవర్గ ఇన్చార్జ్ భూపేష్ రెడ్డి సారథ్యంలో పెద్ద ఎత్తున ప్రజలను ఉద్దేశించి ప్రసంగం ఉంటుందని తెలిపారు.



ప్రజా వ్యతిరేక విధానాలపై కమ్యూనిస్టు పార్టీ నిరంతరం పోరాడాలి : నల్సింగ్ రావు, నల్సింహారెడ్డి

ఇది కద నిజం, రాజేంద్రనగర్: ఎర్రబోడ శాఖ సమావేశంలో తెలంగాణ రాష్ట్ర కంట్రోల్ కమిషనరీ సభ్యులు పుస్తకాలు సర్పింగ్ రావు, మండల కార్యదర్శి కన్యగారి సర్పింహారెడ్డి ముఖ్య అతిథులుగా పాల్గొని మాట్లాడారు. ఈ సందర్భంగా వారు మాట్లాడుతూ కేంద్ర, రాష్ట్ర ప్రభుత్వాలు అవలంబిస్తున్న ప్రజా వ్యతిరేక విధానాలపై కమ్యూనిస్టు పార్టీ నిరంతరం పోరాటాలు చేయాలని పిలుపునిచ్చారు. మండల కేంద్రంలోని అర్బులైన నిరుపేదలందరికీ డబుల్ బెడ్రూమ్ ఇళ్లు కేటాయించాలని, అలాగే అర్హత కలిగిన ప్రతి ఒక్కరికీ పెన్షన్లు అందించాలని వారు డిమాండ్ చేశారు. స్థానిక కాలనీలలో నెలకొన్న పలు ప్రజా సమస్యలపై పార్టీ నాయకులు, కార్యకర్తలు నిరంతరం స్పందిస్తూ, వాటిని అధికారుల దృష్టికి తీసుకువెళ్లి పరిష్కరించేలా కృషి చేయాలని ఈ సమావేశంలో వారు పార్టీ శ్రేణులకు దిశానిర్దేశం చేశారు.

వైభవంగా బుగ్గే-శ్వరస్వామి మోస-శివరాత్రి వేడుకలు



- కనులపండువగా శ్రీ శివపార్వతుల కల్యాణ మహోత్సవం
- అభయారణ్యంలో శివనామస్తరణ.. వైభవంగా పల్లకి సేవ!

నెల్లూరు జిల్లా రాహూరు(ఇది కద నిజం) - నెల్లూరు జిల్లా రాహూరు మండల పరిధిలోని ఆకలిపలన శ్రీ పెనుశిల లక్ష్మీ నరసింహ స్వామి అభయారణ్యం లో వెలసిన శ్రీ బుగ్గేశ్వరస్వామి దేవస్థానంలో నాల్గవ మాసశివరాత్రి వేడుకలు ఆదివారం భక్తిశ్రద్ధలతో ఘనంగా జరిగాయి. ఈ సందర్భంగా వేదపండితులు స్వామివారికి తెల్లవారజాము నుంచే పంచామృతాభిషేకాలు, ప్రత్యేక అర్చనలు, హోమం, మహాపూర్ణాహుతి కార్యక్రమాలను శాస్త్రోక్తంగా నిర్వహించారు. అనంతరం లోకకల్యాణార్థం మండల వ్యవసాయ మార్కెటింగ్ కమిటీ డైరెక్టర్ మాదావీ చంద్రమోహన్ యాదవ్ దంపతుల ఆధ్వర్యంలో శ్రీ శివపార్వతుల కల్యాణ మహోత్సవాన్ని వైభవంగా జరిపించారు. అనంతరం స్వామి, అమృవాద్లను ప్రత్యేకంగా అలంకరించిన పల్లకిలో ఆలయ ప్రాంగణంలో ఊరేగించారు. పరిసర ప్రాంతాల నుంచి పెద్ద సంఖ్యలో తరలివచ్చిన భక్తులు స్వామివారిని దర్శించుకోగా, వారికి అన్నప్రసాద వితరణ చేశారు.

ఆరోగ్య వరప్రదాయిని చింత చిగురు

- చింత చిగురు వల్ల కలిగే ప్రయోజనాలు..

కడపజిల్లా(ఇది కద నిజం)జూన్ 14:మానవుడు నేటి బిజీ పోటీ ప్రపంచంలో ప్రతి విషయంలోనూ దీటుగా పోటీ పడాలంటే కచ్చితంగా ఆరోగ్యం చిట్టాల్ను చూసుకోవాల్సిన అవసరం ఎంతైనా ఉంది.ఇందులో భాగంగానే చింత చచ్చిన పులువు చావలేదు అన్న సామెతను మీరు వినే ఉంటారు.మానవునికి చింత చిగురు తో ఎన్నో లాభాలు ఉన్నాయనే విషయాన్ని స్మరించుకోవాలి చింత చిగురులో డైటరీ ఫైబర్ పుష్కలంగా ఉంటుంది.దీంతో ఇది సహజ సిద్ధమైన లాక్టీడ్ పనిపిరి వేరీచనం సులభంగా అయ్యేలా చేస్తుంది.మలబద్ధకం సమస్య తొలగిపోతుంది.పైల్స్ ఉన్న వారికి కూడా చింత చిగురు బాగానే పనిచేస్తుంది.ఫినాల్స్, యాంటీ ఆక్సిడెంట్లు ఎక్కువగా ఉండడం వల్ల చింత చిగురు చెదు కొలెస్తే రాల్చు తగ్గించి అదే క్రమంలో మంచి కొలెస్తే రాల్చు

పెంచుతుంది.వణుకుతూ వచ్చే జ్వరం తగ్గలంటే చింత చిగురును వాడాలి.ఎందుకంటే ఇందులోని ఔషధ కారకాలు వైరస్ ఇన్ఫెక్షన్లపై పోరాడుతాయి.చింత చిగురును ఉడికించిన నీటిని పుక్కిలిస్తే గొంతు నొప్పి, మంట,వాపు తగ్గుతాయి.



యాంటీ ఇన్ఫామేటరీ గుణాలు చింత చిగురులో ఉన్నాయి.వేడి వేడి మసాలా పదార్థాలు తినడం వల్ల నోటిలో వచ్చే పగుళ్లు, పూతలను చింత చిగురు తగ్గిస్తుంది.గుండె జబ్బులు రాకుండా చూస్తుంది. శరీరంలో ఎర్రరక్త కణాల ఉత్పత్తికి అవసరమైన పోషకాలను అందిస్తుంది. రక్తాన్ని శుద్ధి చేసే గుణాలు చింత చిగురులో పుష్కలంగా ఉన్నాయి.కడుపులో సులి పురుగుల సమస్యతో బాధపడుతున్న చిన్నారలకు చింత చిగురుతో చేసిన వంటలు తినిపిస్తే ఫలితం ఉంటుంది.జీర్ణాశయ సంబంధ సమస్యలను తొలగించడంలో చింత చిగురు బాగా ఉపయోగపడుతుంది.చింత చిగురులో విటమిన్ సి, యాంటీ

ఆక్సిడెంట్లు సమృద్ధి లభిస్తాయి.ఇందు వల్ల ఇది శరీర రోగ నిరోధక వ్యవస్థను పటిష్ఠం చేస్తుంది.యాంటీ సెప్టిక్,యాంటీ వైరల్ గుణాలు దీంట్లో ఉన్నాయి.పలు రకాల క్యాన్సర్లు రాకుండా చూసే ఔషధ గుణాలు చింత చిగురులో ఉన్నాయి.తరచూ చింత చిగురును తింటే ఎముకలు దృఢత్వాన్ని సంతరించుకుంటాయి.ఔరాయిడ్ సమస్యలతో బాధపడుతున్న వారు చింత చిగురును తమ ఆహారంలో భాగం చేసుకుంటే మంచి ఫలితంఉంటుంది.డయాబెటీస్ ఉన్న వారు కూడా చింత చిగురును వాడవచ్చు.ఇది వారి రక్తంలోని చక్కెర స్థాయిలను తగ్గిస్తుంది.అల్కహాల్ను ఎక్కువగా సేవించడం వల్ల కలిగే హ్యాంగోవర్ నుంచి ఉపశమనం కలిగేలా చేస్తుంది.చింత చిగురును పేస్తూ చేసి దాన్ని కీళ్లపై ఉంచితే నొప్పులు,వాపులు తగ్గిపోతాయి.ఆర్థరైటిస్ సమస్యతో బాధ పడుతున్న వారికి ఇది మేలు చేస్తుంది. శరీరంలోని వ్యర్థాలను బయటికి పంపే గుణాలు చింత చిగురులో ఉన్నాయి. ఇది యూస్టిజెంట్లూ పనిచేస్తుంది.నేత్ర సంబంధ సమస్యలను కూడా చింత చిగురు దూరం చేస్తుంది.కళ్లు దురదగా ఉన్నప్పుడు కొంత చింత చిగురు తింటే ఉపశమనం కలుగుతుంది. ఇలా చింత చిగురు వలన నేటితరం మనిషికి ఎన్నో లాభాలు ఉన్నాయని చెప్పకనే చెప్పవచ్చు అంటున్నారు,పలువురు ఆరోగ్యాన్ని నిపుణులు.

యువత రాజకీయాల్లోకి రావాలి..

వికసిత భారత్ నిర్మాణంలో భాగస్వాములు కావాలి

- బీజేపీ రాష్ట్ర అధ్యక్షుడు పీవీఎస్ మాధవ్ పిలుపు



విధాలుగా ప్రోత్సహిస్తోందన్నారు.

ప్రతి ఒక్కరూ సాంకేతిక పరిజ్ఞానంపై అవగాహన పెంచుకుని కొత్త అవకాశాలను అందిపుచ్చుకోవాలని సూచించారు. ఏ రంగంలోకి వెళ్లాలన్నా భయాన్ని విడనాడి, కష్టపడే తత్వాన్ని అలవరచుకోవాలని అన్నారు. దేశంలోని అన్ని వర్గాల ప్రజలకు మేలు జరిగేలా సమగ్ర ఆలోచనతో ముందుకు సాగాలని కోరారు.

ప్రజా సమస్యల పరిష్కారానికి యువత గళమెత్తాలని, అదే సమయంలో విపక్షాలు చేసే కుట్రపాత దుప్ప్రచారాలను సమర్థంగా తిప్పికొట్టాలని సూచించారు. విషం చిమ్మే శక్తులను ఎదుర్కొనేందుకు సిద్ధంగా ఉండాలని, సమాజంలో గందరగోళం సృష్టించే వారి వెనుక ఉన్న శక్తులు ప్రజలకు అర్థమవుతున్నాయని వ్యాఖ్యానించారు.

ఆంధ్రప్రదేశ్ కు కేంద్ర ప్రభుత్వం విశేష ప్రాధాన్యత ఇస్తోందని పేర్కొన్న మాధవ్, పోలవరం ప్రాజెక్టుకు కేంద్రం వంద శాతం నిధులు అందించిన ఏకైక జాతీయ ప్రాజెక్టు అని తెలిపారు. పనులు వేగంగా పూర్తిచేసి ప్రజలకు అందుబాటులోకి తీసుకురావడానికి చర్యలు కొనసాగుతున్నాయని చెప్పారు.

రాజధాని అమరావతి నిర్మాణానికి కేంద్ర ప్రభుత్వం అందించిన సహకారాన్ని ప్రజల్లోకి తీసుకెళ్లాలని అవసరం ఉందన్నారు. రాష్ట్రానికి రూ.14 లక్షల కోట్ల పెట్టుబడులు వచ్చిన నేపథ్యంలో పారిశ్రామికాభివృద్ధికి కొత్త అవకాశాలు ఏర్పడుతున్నాయని పేర్కొన్నారు. విశాఖపట్నంలో డేటా సెంటర్ తో పాటు పలు భారీ పరిశ్రమలు ఏర్పాటువుతున్నాయని తెలిపారు.

మోడీ ఆలోచనలు, అభివృద్ధి దృక్పథం, సంక్షేమ

కార్యక్రమాలు ప్రజలకు చేరేలా యువమోర్చా కార్యకర్తలు కృషి చేయాలని సూచించారు. ప్రపంచ వేదికపై భారతదేశానికి ప్రత్యేక గుర్తింపు తీసుకొచ్చిన మోడీ నాయకత్వాన్ని ప్రజల్లోకి తీసుకెళ్లాలని కోరారు. సోదల్ మీడియాను సమర్థవంతంగా వినియోగించి కేంద్ర ప్రభుత్వం చేపట్టిన అభివృద్ధి కార్యక్రమాలు, సంక్షేమ పథకాలపై విస్తృత ప్రచారం నిర్వహించాలని సూచించారు.

అలాగే ఆంధ్రప్రదేశ్ సముద్ర తీర ప్రాంతంలో వెయ్యి కిలోపీటర్ల మేర పది లక్షల తాటి చెట్ల నాటి లక్ష్యంతో యువమోర్చా చేపట్టిన కార్యక్రమంలో ప్రతి కార్యకర్త భాగస్వామి కావాలని పిలుపునిచ్చారు.

ఈ సమావేశంలో రాష్ట్ర పదాధికారులు, జిల్లా అధ్యక్షులు, యువమోర్చా నాయకులు, కార్యకర్తలు పాల్గొన్నారు.

ఈ సందర్భంగా యువమోర్చా కు మాధవ్ దిశానిర్దేశం చేశారు తొలుత బిజెపిఎం రాష్ట్ర అధ్యక్షుడు సునీల్ రెడ్డి మాట్లాడుతూ యువమమోర్చా బలోపేతానికి చేరికలను ప్రోత్సహిస్తామన్నారు.

కేంద్ర ప్రభుత్వం ఈ రాష్ట్రానికి చేసిన సేవలు యువతకు వివరిస్తామన్నారు.

రాష్ట్ర యువమోర్చా కు ఇంచార్జి గా ఉన్న బిజెపి రాష్ట్ర ఉపాధ్యక్షుడు అశోక్ రాజు మాట్లాడుతూ దేశం కోసం ధర్మం కోసం యువమోర్చా చేస్తున్న కృషిని అభినందించారు.

బిజెపి రాష్ట్ర సంఘటనా ప్రధాన కార్యదర్శి మధుకర్ జీ, బిజెపిఎం రాష్ట్ర ప్రధాన కార్యదర్శి నాగోతు హరికృష్ణ,

రాష్ట్ర ప్రధాన కార్యదర్శి ఆదిత్య బిజెపిఎం రాష్ట్ర మాజీ అధ్యక్షుడు మిట్టా వంశీ కృష్ణ, బిజెపిఎం రాష్ట్ర ప్రధాన కార్యదర్శి అజిష్ యాదవ్ వేదిక ను అలంకరించారు.



‘డ్యూడ్ 2’ సన్నాహాలు

‘దేవదాస్ సార్..’ అంటూ ‘డ్యూడ్’ సినిమాతో కుర్రకారుని అలరించింది మలయాళ భామ మమితా బైజు. ఆమె, హీరో ప్రదీప్ రంగనాథన్ జంటగా నటించిన చిత్రమిది. కీర్తిశ్వరన్ దర్శకత్వం వహించారు. ప్రేమ, స్నేహం లాంటి అంశాలతో రూపొందిన ఈ చిత్రంలో మమిత, ప్రదీప్ల జోడీ ప్రేక్షకుల్ని కట్టిపడేసింది. గతేడాది విడుదలై యువతను విశేషంగా ఆకట్టుకున్న ఈ సినిమాకి.. ఇప్పుడు సీక్వెల్ను తీసుకురావడానికి సన్నాహాలు చేస్తున్నట్లు తెలుస్తోంది. ఇటీవలే ఓ కార్యక్రమంలో పాల్గొన్న దర్శకుడు కీర్తిశ్వరన్ ‘డ్యూడ్ 2’ గురించి మాట్లాడుతూ.. “ఈ కొనసాగింపు చిత్రం గురించి ప్రదీప్ రంగనాథన్కు ఓ ఆలోచనను చెప్పాను. ఈ కథాలోచన అనుకున్నట్లుగా కార్యరూపం దాల్చితే.. సీక్వెల్ను త్వరలోనే పట్టాలెక్కిస్తాం” అని అన్నారు. ప్రస్తుతం మమిత ఖాతాలో ‘విశ్వనాథ్ అండ్ సన్స్’, ‘ఇరండు వానం’ తదితర చిత్రాలున్నాయి.

‘మాయాబజార్’ సెట్స్ చూసిన దిగ్గజంతో సినిమా చేయడం అదృష్టం: నాగ్ అశ్విన్


దర్శకుడు సింగీతం శ్రీనివాసరావుతో కలిసి పనిచేసే అవకాశం దక్కడం తన సినీ జీవితంలో మరచిపోలేని అనుభవమని దర్శకుడు నాగ్ అశ్విన్ అన్నారు. తాజాగా విడుదలైన ‘సింగ్ గీతం’ చిత్ర విజయోత్సవ కార్యక్రమంలో ఆయన మాట్లాడుతూ, ఒకప్పుడు సింగీతం శ్రీనివాసరావును ఒక్కసారి కలిస్తే చాలని అనుకునే తనకు, ఆయనతో కలిసి సినిమా చేసే అవకాశం రావడం అదృష్టంగా భావిస్తున్నానన్నారు. ఈ చిత్రం కోసం ఏడాదికి పైగా స్క్రిప్ట్పై పనిచేశామని, సరికొత్త తరహా మ్యూజికల్ చిత్రంగా రూపొందించేందుకు మొత్తం బృందం ఎంతో కృషి చేసిందని చెప్పారు. నటీనటుల ఎంపికను కూడా సింగీతం శ్రీనివాసరావు స్వయంగా నిర్వహించారని వెల్లడించారు. సినిమా విజయంలో సంగీత దర్శకుడు దేవిశ్రీ ప్రసాద్ పాత్ర ఎంతో కీలకమని నాగ్ అశ్విన్ ప్రశంసించారు. మ్యూజికల్ చిత్రానికి అవసరమైన భావోద్వేగాలను సంగీతం ద్వారా ప్రేక్షకులకు చేరవేయడంలో ఆయన విశేష కృషి చేశారని అన్నారు. అలాగే చిత్ర నిర్మాణంలో దర్శకుడు సంగీత సహా మొత్తం బృందం అంకితభావంతో పనిచేసిందని తెలిపారు.



‘మహానటి’ తర్వాత ప్రేక్షకులు ఒక సినిమాను ఇంతగా ఆదరిస్తూ ఇతరులకు సిఫారసు చేయడం ‘సింగ్ గీతం’ విషయంలోనే చూస్తున్నానని నాగ్ అశ్విన్ ఆనందం వ్యక్తం చేశారు.

భారీ రెమ్యునరేషన్ అడిగిన త్రిష..

చిత్ర పరిశ్రమలో ఏ నటికైనా క్రేజ్ ఉన్నంతవరకే డిమాండ్ ఉంటుంది. ఒక్కసారి సక్సెస్ ఫ్రాక్ ఎక్కి, పాపులారిటీ అమాంతం పెరిగిపోతే ఆటోమేటిక్గా పారితోషికం కూడా ఆకాశాన్ని తాకడం సహజం. ఇప్పుడు సీనియర్ స్టార్ హీరోయిన్ త్రిష కూడా సరిగ్గా ఇదే పని చేస్తోంది. ఇటీవల సూర్య సరసన నటించిన ‘కరువు’ సినిమా బాక్సాఫీస్ వద్ద భారీ విజయం సాధించడంతో ఈ 43 ఏళ్ల బ్యూటీ డిమాండ్ ఒక్కసారిగా పెరిగిపోయింది. ప్రస్తుతం ఈ క్రేజ్ను పూర్తి స్థాయిలో క్యాష్ చేసుకునే పనిలో పడింది ఈ సీనియర్ భామ. తాజాగా ఓ పెద్ద సినిమాలో త్రిషను హీరోయిన్గా తీసుకోవడానికి చిత్ర యూనిట్ సంప్రదించగా.. వారికి ఊహించని షాక్ తగిలింది. తమిళం, తెలుగు భాషల్లో ద్విభాషా చిత్రంగా భారీ బడ్జెట్తో రాబోతున్న ఆ సినిమాలో నటించేందుకు త్రిష ఏకంగా రూ. 15 కోట్ల పారితోషికాన్ని డిమాండ్ చేసిన్నట్లు ఫిలింనగర్ టాక్. హీరోయిన్ల విషయంలో ఈ స్థాయి రెమ్యునరేషన్ వినడం టాలీవుడ్, కోలీవుడ్ వర్గాలకు పెద్ద షాకింగ్ అనే చెప్పాలి. త్రిష అడిగిన అంత భారీ మొత్తాన్ని చూసి సదరు నిర్మాత ఒక్కసారిగా అవాక్కయ్యారట. ప్రస్తుతం ఆ సినిమా నిర్మాతలు త్రిషను కనీసం రూ. 10 కోట్ల రూపాయల బడ్జెట్ పరిధిలోకి ఒప్పించేందుకు గట్టి ప్రయత్నాలు చేస్తున్నట్లు తెలుస్తోంది. మెగాస్టార్ చిరంజీవి సరసన నటించిన ‘విశ్వంభర’ చిత్రానికి త్రిష దాదాపు రూ. 4 కోట్ల వరకు తీసుకోగా ‘కరువు’ సినిమా సక్సెస్ తర్వాత త్రిష రేంజ్ మారిపోయింది. ప్రస్తుతం సౌత్ ఇండియాలోనే అత్యధిక పారితోషికం తీసుకుంటున్న నటిగా నయనతార రికార్డు సృష్టించగా.. ఇప్పుడు త్రిష డిమాండ్ చూస్తుంటే ఆ రికార్డును కూడా దాటేసేలా కనిపిస్తోంది. మరి ఈ 15 కోట్ల డీల్కు నిర్మాతలు ఓకే చెప్తారో లేదో చూడాలి!



‘కాంచన 4’లో నయన్?

ఈ ఏడాది ప్రారంభంలోనే ‘మన శంకరవరప్రసాద్ గారు’ చిత్రంతో ‘మీసాల పిల్లా’ అంటూ కుర్రకారుని పాటలు పాడుకునేలా చేసింది అగ్రకథానాయిక నయనతార. ప్రస్తుతం భాషతో సంబంధం లేకుండా ‘హామ్’, ‘టాక్సిక్’, ‘డియర్ స్టూడెంట్స్’ లాంటి పరుస ప్రాజెక్టులతో తీరిక లేకుండా గడుపుతోంది భామ. ఇప్పుడీమె ఖాతాలోకి మరో చిత్రం చేరినట్లు తెలుస్తోంది. రాఘవ లారెన్స్ ప్రధాన పాత్రలో నటిస్తూ.. తెరకెక్కిస్తున్న చిత్రం ‘కాంచన 4’. ఈ హీరో కామెడీలో ఓ ప్రత్యేక పాత్రలో నయన్ మెరవనున్నట్లు సమాచారం. ఈ సినిమాలోని ఫ్లాష్ బ్యాక్కు సంబంధించిన కీలక సన్నివేశాల్లో ఆమె కనిపించనున్నట్లు తమిళ వర్గాల్లో చర్చ జరుగుతోంది. ‘కాంచన’ ప్రాంచైజీలో రాబోతున్న ఈ చిత్రంలో పూజా హెగ్డే, నోరా ఫతేహి తదితరులు కీలక పాత్రలు పోషిస్తున్నారు.

‘లెనిన్’.. రెండు వారాలు వెనక్కి

కథానాయకుడు అఖిల్ అక్కినేని నటించిన ‘లెనిన్’ సినిమా మరోసారి వాయిదా పడింది. ఈనెల 26న విడుదల కావాల్సిన ఈ చిత్రాన్ని.. రెండు వారాలు ఆలస్యంగా జూలై 10న ప్రేక్షకుల ముందుకు తీసుకు రానున్నట్లు శనివారం ప్రకటించారు. ఈ మేరకు చిత్ర నిర్మాత అక్కినేని నాగార్జున సామాజిక మాధ్యమాల వేదికగా ఓ పోస్ట్ పెట్టారు. “ప్రేక్షకులకు ఓ ప్రత్యేక అనుభూతిని అందించడం కోసం నాణ్యమైన అవుట్పుట్ ఇచ్చేందుకు మరింత సమయం కావాల్సి ఉంది. దీనికోసమే ఇప్పుడు చిత్ర బృందమంతా నిర్విరామంగా శ్రమిస్తోంది. అందుకే విడుదల తేదీని వచ్చే నెల 10కి మార్చాం. నేను మరోసారి చెప్తున్నా.. ఈ సినిమాతో అందరూ ఓ కొత్త అఖిల్ని చూస్తారు” అని నాగ్ పేర్కొన్నారు. ఈ సినిమాని మురళి కిశోర్ అబ్బూరు తెరకెక్కించగా.. సూర్యదేవర నాగవంశీతో కలిసి నాగార్జున నిర్మించారు. భాగ్యశ్రీ బోర్నే కథానాయిక. తమన్ సంగీత దర్శకుడిగా వ్యవహరిస్తున్నారు.

